

# سریش پر بھوکے۔ اتھوں مال بردار ریل ڈبوں کے ڈیزائن میں نئے متبادل اور صارفین تک رسائی کے موضوع پر منعقد۔ انڈین ریلویز کی گول میز کانفرنس کا افتتاح

Posted On: 13 JUL 2017 6:30PM by PIB Delhi

نئی دہلی، 13 جولائی، ریلوے کے وزیر جناب سریش پر بھاکر پر بھو نے آج یہاں ”مال بردار ریل ڈبوں کے ڈیزائن میں نئے متبادل اور صارفین تک رسائی“ کے موضوع پر منعقد ہندوستانی ریلوے کی گول میز کانفرنس کا افتتاح کیا۔

ریلوے کے وزیر مملکت، نیز مواصلات کے وزیر مملکت (آزادہ چارج) جناب منوج سنہا کے علاوہ ریلوے کے وزیر مملکت جناب راجین گوہین اس موقع پر خاص طور پر موجود تھے۔ مزید برآں ریلوے بورڈ رالنگ اسٹاک کے رکن جناب رویندر گپتا کے علاوہ ریلوے بورڈ کے دیگر اراکین اور اعلیٰ عہدیداران بھی اس موقع پر موجود تھے۔

اس موقع پر اظہار خیال کرتے ہوئے ریلوے کے وزیر جناب سریش پر بھاکر نے کہا کہ ہندوستانی ریلوے مال کی ڈھلائی کی تقسیم میں اپنا حصہ واپس لینے کی کوشش کر رہا ہے۔ ہندوستانی ریلوے کے نئے کرایہ پالیسی کے تحت کرایے کو معقول بنایا گیا ہے۔ ہندوستانی ریلوے اپنے صارفین کے ساتھ شراکت داری میں کام کرنے کی کوشش کر رہا ہے۔ مال بردار ریل ڈبوں کے ڈیزائن میں نئے متبادل کی تلاش اس جانب میں ایک دیگر قدم ہے۔ صارفین کی ضرورت کے مطابق ڈبوں کا نیا ڈیزائن ریلوے اور صارفین دونوں کے لئے بے حد سود مند ہے۔ ریلوے کے صارفین اپنی ضرورتوں کے مطابق مال بردار ریل ڈبوں میں ترمیم اور اضافہ کر سکتے ہیں اور ریلوے کا کرایہ اسی حساب سے گھٹتا بڑھتا رہے گا۔ ہندوستان ریلوے کے سامانوں کی باسکٹ کو بھی متنوع بنایا گیا ہے۔ ہماری کوشش ہے کہ زراعت اور ماہی پروری کو بھی ریلوے میں شامل کیا جائے۔

اس موقع پر اظہار خیال کرتے ہوئے ریلوے کے وزیر مملکت جناب منوج سنہا نے کہا کہ ہندوستانی معیشت میں ترقی کے سبب غیر روایتی شعبوں میں ترقی کے امکانات کافی بڑھ گئے ہیں۔ ہندوستانی ریلوے کے ذریعہ شروع کی گئی متعدد اسکیموں کے سبب ریل ڈبوں کی خریداری میں صنعتوں کے ذریعہ کافی سرمایہ کاری کی گئی ہے۔ غیر روایتی شعبوں میں شرح نمو پر نظر ڈالی جائے تو آج سب سے زیادہ اہم شعبے اسٹیل، آٹو موبائل، سیمنٹ اور کنٹینر ہیں۔ ہم انڈسٹری کو مدعو کرتے ہیں کہ وہ بلا تکلف ریلوے کے ذریعے مزید تیار شدہ اسٹیل کی ڈھلائی میں درپیش اپنے مسائل اور رکاوٹوں کو لیکر آئیں۔ اسی طرح ہم چاہتے ہیں کہ مال بردار ریل ڈبوں کے نئے ڈیزائن سے متعلق اپنی توقعات کو بھی لیکر آئیں۔ اس موقع پر اظہار خیال کرتے ہوئے ریلوے کے وزیر مملکت جناب راجن گوہین نے کہا کہ ایک پلیٹ فارم پر تمام شراکت داروں کو جمع کرنا بہترین قدم ہے۔ یہاں سبھی لوگ اپنے اپنے تجربات کو ایک دوسرے کے ساتھ بانٹ سکتے ہیں اور نقل و حمل کے ماڈلوں کی ضرورت کے مطابق نئے ڈبوں کے ڈیزائن کے لئے اپنی اپنی پیش کر سکتے ہیں۔

واضح رہے کہ ایک عرصے سے ریلوے کے ذریعہ مال کی ڈھلائی روایتی کھلے اور بند ڈبوں میں کی جا رہی ہے۔ گذشتہ دودھائی میں اس بات کی کوشش کی گئی کہ مخصوص سامانوں کے لئے مخصوص مال بردار ڈبوں کو تیار کیا جائے۔ اس سے ریلوے میں دیگر شعبوں سے صارفین راغب ہو کر آئے۔ مزید صارفین انڈین ریلوے نیٹ ورک میں اپنے سامانوں کی ڈھلائی کے لئے جڑنا چاہتے ہیں۔ آٹو موبائل، اسٹیل، سیمنٹ اور کپڑے کی ڈھلائی کے لئے خصوصی ڈبے اس کی مثال ہیں۔ ان تمام شعبوں میں ہندوستانی ریلوے کی رسائی محدود ہے۔ مذکورہ زمروں میں مال بردار ڈبوں کے کچھ ڈیزائن مخصوص حصوں میں دستیاب ہیں۔ جبکہ دیگر حصوں میں یہ دستیاب نہیں ہیں۔

(م۔ن۔ م۔ع۔ ج۔ن۔ا)

Uno-3202

